
Shri VaradarAja Stotram

ಶ್ರೀವರದರಾಜಸ್ತೋತ್ರಂ

Document Information



Text title : Shri VaradarAja Stotram 06 06

File name : varadarAjastotram2.itx

Category : vishhnu, stotra

Location : doc_vishhnu

Proofread by : Saritha Sangameswaran

Description/comments : prakIrNastotrANi Stotrarnavah Ed. T.Chandrasekharan 1961 From
stotrArNavaH 06-06

Latest update : March 27, 2022

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 27, 2022

sanskritdocuments.org



ಶ್ರೀವರದರಾಜಸ್ತೋತ್ರಂ




ದದ್ಯಾನ್ಕೇ ದೇವರಾಜೋ ವಿತರತು ಭಗವಾನ್ ಮಂಗಲಂ ಮಂಗಲಾನಾ-
ಮಾವಾಸೋ ಹಸ್ತಿಶೈಲೇ ಮಣಿಮಯಶಿಖರೇ ಶೇಖರೋ ದೀಪ್ಯಮಾನಃ .
ಲಕ್ಷ್ಮೀನಾಥೋ ದಯಾಲುವಿಧಿಮುಖವಿಬುಧೈರ್ವಂದಿತಶ್ರೀಪದಾಬ್ಜಃ
ಸರ್ವೇಷಾಮಿಷ್ಟದಾತಾ ಸ್ಮಿತಮಧುರಮುಖಃ ಶ್ರೀನಿಧಿಲೋಕನಾಥಃ .. 1..
ಹಸ್ತದ್ರೌ ಪುಣ್ಯಕೋಟ್ಯಾಂ ವಿಲಸಿತಮಮಲಂ ವತ್ಸಲಂ ದೇವರಾಜಂ
ಶೇಷಾದ್ಯೈಃ ಸೂರಿಸಂಘೈರ್ನತಪದಕಮಲಂ ಲೋಕಾನಾಥಂ ದಯಾಲುಂ .
ಪಾರಾವಾರಪ್ರಸೂತಾಪದಕಮಲಲಸಲ್ಲಾಕ್ಷಯಾ ಲಕ್ಷಿತಾಂಗಂ
ವೇದಾಂತೇ ಪಾಶ್ಚರಾತ್ರೇ ಪ್ರವಿದಿತವಿಭವಂ ವಂದಿಷೀಯ ಕ್ಷಮಾಬ್ಧಿಂ .. 2..
ತೀರೇ ಶ್ರೀವೇಗವತ್ಯಾ ವಿಲಸತಿ ವಿಮಲೈರುತ್ತರೇ ಪುಣ್ಯಕೋಟ್ಯಾಂ
ಸರ್ವಾಭೀಷ್ಟಪ್ರದಾತಾ ಪ್ರವರಗುಣನಿಧಿದೇವರಜೋ ಮುಕುಂದಃ .
ವೇದಾಂತೇಷು ಪ್ರಸಿದ್ಧಃ ಸರಸಿಜನಯನೋ ಭಾಸಮಾನಪ್ರಭಾವಃ
ದಿವ್ಯಂ ಕಲ್ಯಾಣಮಾದ್ಯಂ ದಿಶತು ಮಮ ಪದಂ ವತ್ಸಲಃ ಸ್ವಾಶ್ರಿತಾನಾಂ .. 3..
ಅನಂತಗರುಡಾದಿಭಿಃ ಪ್ರಣತಪಾದಪದ್ಮೋ ರಮಾ-
ಸ್ತನಸ್ತಬಕಚಂಚಲೋ ವರಾದರಾಜಭೃಂಗಃ ಸದಾ .
ಮುದಾ ಮಮ ಹೃದಂಬುಜೇ ರಮತು ಹಸ್ತಿಶೈಲಾಭು-
ರ್ನಿತಾಂತಲಲಿತಾನನಃ ಕಮಲದಿವಯನೇತ್ರೋಜ್ಜ್ವಲಃ .. 4..
ಸುವರ್ಣಮಕುಟೋಜ್ಜ್ವಲಂ ಸುಭಗದಿವ್ಯನೀಲಾಲಕಂ
ಲಲಾಟಫಲಕೋಲ್ಲಸತ್ತಿಲಕಪುಂಡ್ರಂದೀಪ್ರಾನನಂ .
ವಿಚಿತ್ರಮಣಿಭೂಷಣಜ್ವಲಿತನೀಲಗಾತ್ರಪ್ರಭಂ
ಭಜೇ ಕರಿಗಿರೀಶ್ವರಂ ವರದರಾಜಮತ್ಯುಜ್ಜ್ವಲಂ .. 5..
ರಥಾಂಗಜಲಜಾಂಕುಶಧ್ವಜಸರೋಜರೇಖಾದಿಭಿಃ
ಸ್ವಲಂಕೃತಲೌ ಬಹಿರ್ವಿಲಸದಿಂದ್ರನೀಲಪ್ರಭೌ .
ವಿಕಾಸಿಕಮಲೋಪಮೌ ವಿವಿಧರತ್ನಭೂಷೋಜ್ಜ್ವಲೌ
ಕರೀಶಚರಣೌ ಭಜೇ ಸಕಲಭಕ್ತಸೌಖ್ಯಪ್ರದೌ .. 6..
ಸುಕಲ್ಪಕತರುಶ್ರಿಯಾ ತುಲಿತದಿವ್ಯಜಂಘೋಜ್ಜ್ವಲಂ
ಕನತ್ಪ್ರಭಕಕುತ್ಸಮಜ್ವಲಿತಭಾಸ್ವದೂರುಪ್ರಭಂ .


ಕಟೀತಟಸಮುಲ್ಲಸತ್ಸುಭಗದಿವ್ಯಪೀತಾಂಬರಂ
 ಭಜೇ ಕರಿಗಿರೀಶ್ವರಂ ವರದಮಬ್ಜನೀಲಪ್ರಭಂ .. 7..
 ಸನಾಭಿಕನಕಪ್ರಭಜ್ಜಲಿತಯಜ್ಜಸೂತ್ರೋಜ್ಜಲಂ
 ಮಣೀಂದ್ರಕಮಲಾಲಸದ್ವಿಪುಲದಿವ್ಯವಕ್ಷಸ್ಥಲಂ .
 ಕರೀಂದ್ರಕರಸನ್ನಿಭಸ್ಪುರಿತವೃತ್ತಬಾಹೋಜ್ಜಲಂ
 ಭಜೇ ಕರಿಗಿರೀಶ್ವರಂ ವಿಲಸದಸಭೂಷೋಜ್ಜಲಂ .. 8..
 ಲಸದ್ಗಲಸಮುಜ್ಜಲಸ್ಪಟಿಕರತ್ನಹಾರೋಜ್ಜಲಂ
 ವಿಲಾಸ್ಯಧರಪಲ್ಲವಪ್ರಭವದಿವ್ಯಮಂದಸ್ಕಿತಂ .
 ಸುಫಾಲತಲಮುನ್ನಸಂ ನಮಿತಸುಂದರಭ್ರೂಯುಗಂ
 ಭಜೇ ಕರಿಗಿರೀಶ್ವರಂ ವಿಕಚಪದ್ಮನೇತ್ರೋಜ್ಜಲಂ .. 9..
 ಸುನೀಲಘನಸನ್ನಿಭಂ ಸುಭಗದಿವ್ಯರತ್ನಾಡ್ಯಕ-
 ಸ್ಪುರನ್ಮಕುಟಶೋಭಿತಂ ಕನಕದಿವ್ಯಭೂಷೋಜ್ಜಲಂ .
 ದಯಾಗುಣಪಯೋನಿಧಿಂ ದರದಲತ್ನರೋಜಾನನಂ
 ಭಜೇ ಕರಿಗಿರೀಶ್ವರಂ ವರದರಾಜಮತ್ಯದ್ಭುತಂ .. 10..
 ಅವ್ಯಾದವ್ಯಾಜಬಂಧುದಿವಿ ಭುವಿ ಜಗತಾಂ ವೇದಶಾಸ್ತ್ರಪ್ರಶಸ್ತಃ
 ಲೋಕಾನಾಮಾಭಿಮುಖ್ಯೇ ತ್ವಭಿಮತವರದೋ ದೇವದೇವಾಧಿರಾಜಃ .
 ಭಕ್ತಾನಾಂ ದೋಷಭೋಗ್ಯಃ ಕರಿಗಿರಿಶಿಖರಪ್ರೋಲ್ಲಸತ್ಕಲ್ಪವೃಕ್ಷಃ
 ಸಂಸಾರಾಬ್ಧೌ ನಿಮಗ್ನಂ ಮದನಪರವಶಂ ದುರ್ದಶಂ ದುಗುಣಂ ಮಾಂ .. 11..
 ಮೇಘಶ್ಯಾಮಃ ಕೃಪಾಲುಃ ಕರಿಗಿರಿಶಿಖರಪ್ರೋಜ್ಜಲತ್ಪಾರಿಜಾತಃ
 ಪದ್ಮಾಕ್ಷಃ ಪದ್ಮಪಾಣಿಃ ಸರಸಿಜವದನಃ ಸರ್ವವೇದಾಂತವೇದ್ಯಃ .
 ಮುಕ್ತಾದಾಮಪ್ರಭಾಸ್ವನ್ನಮಣಿವರಕಮಲಾವನ್ನಜಾಜ್ಜಲ್ಯವಕ್ಷಾಃ
 ಪಿತ್ರಾದಿರ್ಬಂಧುವರ್ಗೋ ಮಮ ಕಿಲ ವಿವಿಧಃ ಪಾತು ಮಾಂ ದೇವರಾಜಃ .. 12..
 ಅಬ್ಜಾನಾಥಃ ಪದಾಬ್ಜಪ್ರಣತಜನನಿಧಿಃ ಪ್ರಜ್ವಲತ್ಕೌಸ್ತುಭಾದಿ-
 ಶ್ರೀಭೂಷಾದೀಪ್ರಗಾತ್ರಃ ಪ್ರವರಗುಣನಿಧಿನೀಲಮೇಘಪ್ರಭಾಭಃ .
 ಸರ್ವಜ್ಞಃ ಸರ್ವಧಾತಾ ಶಕನಬಲಯುತಃ ಸತ್ಯಸಂಕಲ್ಪಮಾನೋ-
 ಭೂತಾನಾಮಾದಿಬಂಧುಃ ಕರಿಗಿರಿವರದಃ ಪಾತು ಮಾಂ ದೇವರಾಜಃ .. 13..
 ಅಸಾರಂ ಸಂಸಾರಂ ಧಿಗಶುಚಿಮಲಜಂ ಹೃದಯ ಮೇ
 ನಿರಾಬಾಧಂ ನಿತ್ಯಂ ಕಮಲನಯನಂ ಶೇಷಶಯನಂ .
 ಕರೀಶಂ ಕಂದರ್ಪಪ್ರಭಮಮಲಕಲ್ಯಾಣಗುಣಕಂ
 ಮುರಾರಿಂ ಲೋಕೇಶಂ ಮಧುಮಥನಮಾದ್ಯಂ ಭಜ ಹರಿಂ .. 14..
 ಜಗನ್ನಾಥಂ ನಾಥಂ ಭಜ ಹೃದಯ ನಾಥಂ ಪ್ರಣಾಮತಾ-

ಮಾನಾಥಂ ಮಾನಾಥಂ ಕಮಲಭವವಂದ್ಯಂ ಗುಣನಿಧಿಂ .
 ಪಯಃ ಪಾರಾವಾರಪ್ರಭವವದನಂ ಪದ್ಮಚರಣಂ
 ಮದೀಶಂ ಹಸ್ತೀಶಂ ಮದನಶತತುಲ್ಯಂ ಮುರಭಿದಂ .. 15..
 ಕರೀಶಂ ಲೋಕೇಶಂ ಕಮಲಚರಣಂ ಭಕ್ತರಮಣ
 ಮುಮೇಶಬ್ರಹ್ಮೇಂದ್ರಪ್ರಮುಖಸುರಸಂಘಸ್ತುತಪದಂ .
 ಘನಾಭಂ ಶ್ರೀನಾಭಿಪ್ರವಿಲಸಿತಸೂತ್ರೋಜ್ವಲತನುಂ
 ಭಜೇಯಂ ದೇವೇಶ ಶುಭಗುಣಸುಧಾಂಭೋನಿಧಿಮಹಂ .. 16..
 ರಥಾಂಗಂ ಶ್ರೀಶಾಙ್ಕುಂ ಪ್ರಣತಜನರಕ್ಷಾರ್ಥಮಮಲೋ
 ಹರಿಃ ಶಂಖಂ ಖಡ್ಗಂ ಸತತಮಪಿ ಬಿಭ್ರನ್ಮುರರಿಪುಃ .
 ಗರಿಷ್ಠಶ್ರೇಷ್ಠಾನಾಂ ಕರಿಗಿರಿಲಸನ್ ಕಲ್ಪಕತರು-
 ವರಿಷ್ಠಂ ಕಲ್ಯಾಣಂ ದಿಶತು ಮಮ ವಾತ್ಸಲ್ಯಜಲಧಿಃ .. 17..
 ಕಲಾನಾಥಃಕ್ಷೀರಪ್ರಭವಲಸದಾಸ್ಯಸ್ಮಿತರುಚಿ-
 ದಯಾಸಿಂಧುಬಂಧುರ್ಮಮ ತು ಕರಿಶೈಲೋಜ್ವಲತರುಃ .
 ಜಗನ್ನಾಥೋ ದಿವ್ಯಸ್ಥಟಿಕಮಕುಟಪ್ರೋಜ್ವಲತನುಃ
 ಮಮ ಕ್ಷೇಮಂ ದದ್ಯಾದತುಲಗುಣವಾತ್ಸಲ್ಯಜಲಧಿಃ .. 18..
 ವಿಧೋಶಾಧೀಶಾನೋ ವಿನತಜನತಾಕಲ್ಪಕತರುಃ
 ಕರೀಶಃ ಪದ್ಮೇಶಃ ಪರಮಪುರುಷೋ ವತ್ಸಲತರಃ .
 ಸುಶೀಲೋ ದೇವೇಶಃ ಕಮಲನಯನಃ ಸೌಮ್ಯವದನಃ
 ಮಮ ಕ್ಷೇಮಂ ದದ್ಯಾದತುಲಮಹಿಮಾ ಭಕ್ತರಮಣಃ .. 19..
 ಸದಾಮಾರಾಮೋರಾಃ ಕರಿಗಿರಿಶಿರೋಭೂಷಣವರಃ
 ದಯಾಪಾರಾವಾರಃ ಪರಮಪುರುಷೋ ಮಂಗಲನಿಧಿಃ .
 ಗುಣಾನಾಂ ಪಾಥೋಧಿಃ ಸುಭಗಸುಲಭೋದಾರಚರಣೋ
 ಮನ ಕ್ಷೇಮಂ ದದ್ಯಾದತುಲಮಹಿಮಾ ಭಕ್ತರಮಣಃ .. 20..
 ಸಕಲಭುವನನಾಥಃ ಸರ್ವಬಂಧುರ್ದಯಾಲು-
 ವಿಮಲಮಧುರಮಂದಸ್ತೀರವಕ್ತ್ರಾರವಿಂದಃ .
 ಕಲಶಜಲಧಿಕನ್ಯಾಪ್ರಾಣನಾಥೋ ಮುಕುಂದಃ
 ಪ್ರಣತವರದರಾಜಃ ಪಾತು ಮಾಂ ದೇವರಾಜಃ .. 21..
 ಇತಿ ಶ್ರೀವರದರಾಜಸ್ತೋತ್ರಂ ಸಂಪೂರ್ಣಂ .

Proofread by Saritha Sangameswaran

——
Shri VaradarAja Stotram

pdf was typeset on March 27, 2022

——
Please send corrections to sanskrit@cheerful.com

